



РЕПУБЛИКА СЕВЕРНА МАКЕДОНИЈА  
REPUBLIKA E MAQEDONISË SË VERIUT

Бр./Nr. 12-3296/6

17-12-2021 г./v.



Државната комисија за спречување на корупцијата, врз основа на чл. 22 и чл. 23 од Законот за спречување корупцијата и судирот на интереси („Службен весник на Република Македонија“ бр. 12/19), а согласно со чл. 40 ст. 3 и чл. 41 од Деловникот за работа на Државната комисија за спречување на корупцијата, постапувајќи по пријава добиена од познат подносител, на 57-та седница одржана на 17.12.2021 година ја донесе следната

### ОДЛУКА

Постапувањето по предметот со број 12-3296/1 од 06.09.2021 година, **СЕ ЗАПИРА.**

Согласно со Законот за спречување на корупцијата и судирот на интереси, предметот нема елементи за понатамошно постапување од страна на Државната комисија за спречување на корупцијата.

Предметот со архивски број 12-3296 од 2021 година да се затвори и да се архивира.

Одлуката на Државната комисија за спречување на корупцијата со образложението во деперсонализирана форма, да се објави на нејзината веб страница во рок од 5 (пет) дена од донесувањето.

### Образложение

Предметот со број 12-3296/1 од 06.09.2021 година во Државната комисија за спречување на корупцијата (во понатамошниот текст: **ДКСК**) е оформлен врз основа на добиена пријава од /// (во понатамошниот текст: подносителот), по електронски пат.

Во пријавата се изнесени сомнежи за изборни нерегуларности на претстојните локални избори во /// за 2021 година. Како што е наведено во пријавата, ///, на /// година, спротивно на чл. 8-а од Изборниот законик на Република Северна Македонија, изгласале Одлука за распределба на средства од Програмата за изградба, реконструкција и одржување на општинската патна мрежа и улиците во 2021 година, на предлог на Градоначалникот на општината. Според одлуката, точно е наведено на кои населени места треба да се врши реконструкцијата, со однапред определена количина на бехатонски плочки, а ова со цел агитација и изборен поткуп на гласачите на претстојните локални избори, закажани за

октомври 2021 година. Од ДКСК се бара да го преиспита случајот согласно со нејзините законски надлежности. Докази кон пријавата не се доставени.

При разгледувањето на пријавата, со цел остварување на своите законски надлежности, ДКСК се обрати до /// и до Инспекторатот за локална самоуправа при Министерство за локална самоуправа на Република Северна Македонија (во понатамошниот текст: инспекторатот), со барања да се достават податоци, информации и документација по однос на наводите од пријавата, на што доследно беше постапено од нивна страна. ДКСК откако изврши увид во доставената документација, податоци и информации, оцени дека врз основа на истите може да донесе одлука од нејзина законска надлежност, по што пристапи кон утврдување на фактите и околностите, со цел проверка на изнесените наводи и сомнежи во пријавата, па по оцена на секој одделен доказ, како и на сите докази во целина, по извршената единечна и вкрстена анализа на сите факти во предметот, го утврди следното:

/// склучила Договор за сукцесивна набавка и транспорт на бехатон плочки со ///, заведен под архивски број /// од /// година. Според чл. 4 од овој договор, стоките кои се предмет на набавка треба да се испорачуваат скуцесивно, во зависност од потребите на договорниот орган, по добиен налог од страна на овластено лице од ///.

Градоначалникот на ///, како застапник на ///, според погоре наведениот договор, имал активности за следење на реализацијата на испораката на бехатон плочки. Неговите активности биле во рамките Програмата за изградба, реконструкција и одржување на општинската патна мрежа и улиците во /// за 2021 година, заведен во предмет со архивски број /// од /// година. Во согласност со истата таа програма била донесена и одлуката на ///, на седницата одржана на /// година, на предлог на Градоначалникот на ///.

Од погоре наведено, а и во записникот од извршениот вонреден инспекциски надзор од страна на инспекторатот во /// е нотирано, дека нема незаконски дејствија, неправилности, незаконитости и пропусти на службените лица во ///, од каде произлезе дека предметот нема елементи за понатамошно надлежно постапување од страна на ДКСК, постапката по пријавата да се запре и предметот да се затвори и архивира.



Имајќи го предвид погоре наведеното, ДКСК одлучи како во диспозитивот на оваа Одлука.

Доставено до:

- Архивата на ДКСК

Изработил:  
Одобрил:

м-р Д. Д.  
м-р В. Г.



Д. Џордановски  
Претседател,  
Билјана Ивановска

Адреса: ул. Пресвета Богородица број 3, 1000 Скопје - Република Северна Македонија  
Adresa: rr. Presveta Bogorodica nr.3, 1000 Shkup - Republika e Maqedonisë së Veriut

email: contact@dksk.org.mk

телефон: +389 2 3248 930

<https://www.dksk.mk>